



# ପତାକା ଦେଖାଇ ନାବିକ ସାଗର ପରିକ୍ରମା ଆରମ୍ଭ କଲେ ପ୍ରତିରକ୍ଷା ମନ୍ତ୍ରୀ

Posted On: 10 SEP 2017 5:55PM by PIB Bhubaneswar

ପ୍ରତିରକ୍ଷା ମନ୍ତ୍ରୀ ଶ୍ରୀମତି ନିର୍ମଳା ସୀତାରମଣ ଆଜି (ଡିସେମ୍ବର 10) ଅପରାହ୍ନ 1ଟା ସମୟରେ ପତାକା ଦେଖାଇ ଗୋଆରୁ ଭାରତୀୟ ନୌସେନାର ପୋତ ବାହକ ଜାହାଜ ତାରିଣୀ (ଆଇଏନଏସ୍ ତାରିଣୀ)ର ଯାତ୍ରା ଆରମ୍ଭ କରାଇଥିଲେ । ଗୋଆର ଆଇଏନଏସ୍ ମାଣ୍ଡୋଇ ନୌକା ପୁଲରୁ ଯାତ୍ରା ଆରମ୍ଭ କରିଥିବା ଏହି ଯାତ୍ରାଜର ବିଶେଷତ୍ୱ ହେଲା ଏଥିରେ ସମସ୍ତେ ହେଉଛନ୍ତି ମହିଳା କୁ । ପ୍ରଥମ ଥର ପାଇଁ ଭାରତୀୟ ନୌସେନାର ପୋତବାହକ ଜାହାଜ ଆଇଏନଏସ୍ ତାରିଣୀ ସମଗ୍ର ବିଶ୍ୱରେ ଜଳଯାତ୍ରା ଲାଗି ସମସ୍ତେ ମହିଳା ଥିବା ଚାଳକାଙ୍କ ନେତୃତ୍ୱରେ ଯାତ୍ରା ଆରମ୍ଭ କରିଛି । ସାମୁଦ୍ରିକ ଯାତ୍ରା ଶେଷ କରିବା ପରେ ଏହି ଜାହାଜ 2018 ଏପ୍ରିଲରେ ଗୋଆ ଫେରି ଆସିବାର ଆଶା କରାଯାଉଛି । ଏହି ଅଭିଯାନ 5ଟି ପର୍ଯ୍ୟାୟରେ ପୂରଣ ହେବ । ଏହା ଅଷ୍ଟ୍ରେଲିଆର ପ୍ରିମାଣ୍ଟେଲ, ନିଉଜିଲାଣ୍ଡର ଲିଟଲଟନ, ଫକଲାଣ୍ଡ ଦ୍ୱିପର ସ୍ଥାନରେ ଏବଂ ଦକ୍ଷିଣ ଆଫ୍ରିକାର କେପ୍ ଟାଉନ ବନ୍ଦର ଦେଇ ବିଶ୍ୱ ସମୁଦ୍ର ପଥର ପରିକ୍ରମା କରିବ ।

ଏହି ଅବସରରେ ଗୋଆ ମୁଖ୍ୟମନ୍ତ୍ରୀ ଶ୍ରୀ ମନୋହର ପାରିକର ନୌସେନାଧ୍ୟକ୍ଷ ଆତମିରାଲ ସୁଶୀଲ ଲାମ୍ବା, ପ୍ଲାନିଫର୍ସର କମାଣ୍ଡିଂ-ଇନ-ଚିଫ୍ ଭାଇସ ଆତମିରାଲ ଏ.ଆର୍. କରବେ, ଦକ୍ଷିଣ ନୌସେନା କମାଣ୍ଡର କମାଣ୍ଡର-ଇନ-ଚିଫ୍ ଭାଇସ ଆତମିରାଲ ଆର. ହରିକୁମାର ଏବଂ ନୌସେନାର ସେବା ନିବୃତ୍ତ ଏବଂ ସେବାରତ ଅଧିକାରୀଙ୍କ ସହିତ ସିଭିଲିଆନ ଗଣମାନ୍ୟ ବ୍ୟକ୍ତି, କୁ ଚାଳକ ଦଳ ଏବଂ ନାବିକମାନଙ୍କର ପରିବାର ସଦସ୍ୟ ମଧ୍ୟ ଉପସ୍ଥିତ ଥିଲେ ।

ଏହି ଅବସରରେ ଆୟୋଜିତ ସମାରୋହରେ ପ୍ରତିରକ୍ଷାମନ୍ତ୍ରୀ କହିଲେ ଯେ, “ଆଜିର ଦିନ ଆମ ଦେଶ ପାଇଁ ଏକ ଐତିହାସିକ ଦିବସ । ଏହା ବିଶ୍ୱ ନୌପରିବହନ ଇତିହାସରେ ଲିପିବଦ୍ଧ ହେବ ଯେ ବିଶ୍ୱ ସମୁଦ୍ରରେ ଆମ ମହିଳାମାନେ ସେହି କାର୍ଯ୍ୟର ସଂଚାଳନ କରୁଛନ୍ତି ଯାହା ସମ୍ଭବରେ କି ବିଶ୍ୱର ଅଧିକାଂଶ ନୌସେନା ଚିନ୍ତା ମଧ୍ୟ କରିପାରନ୍ତି ନାହିଁ ।” ଶ୍ରୀ ନିର୍ମଳା ସୀତାରମଣ ଆହୁରି ମଧ୍ୟ କହିଥିଲେ ଯେ, “ଏହି ପଦକ୍ଷେପ ପାଇଁ ମୁଁ ଭାରତୀୟ ନୌସେନାର ପ୍ରଶଂସା କରୁଛି । ମୁଁ ସେହି ଅନୁଭବୀ ପରାମର୍ଶଦାତା ଓ ପ୍ରେରଣାଦାତାମାନଙ୍କୁ ପ୍ରଶଂସା କରୁଛି ଯେଉଁମାନେ ଏହି ସାହସୀ ଓ ନିର୍ଭୀକ ମହିଳାମାନଙ୍କୁ ପ୍ରେରଣା ଓ ପ୍ରଶିକ୍ଷଣ ପ୍ରଦାନ କରିଛନ୍ତି ।” ସେ କହିଲେ ଯେ ଏହି ଐତିହାସିକ ଓ ମହତ୍ତ୍ୱପୂର୍ଣ୍ଣ ଅବସରରେ ଉପସ୍ଥିତ ରହିବା ମୋ ପାଇଁ ଗର୍ବର ବିଷୟ । ମୁଁ ଚାଳକ ଦଳର ମହିଳା ସଦସ୍ୟମାନଙ୍କର ସଫଳତା ପାଇଁ ଶୁଭକାମନା ଜଣାଉଛି ।

ନୌସେନା ଅଧ୍ୟକ୍ଷ ଆତମିରାଲ ସୁଶୀଲ ଲାମ୍ବା ଭାରତୀୟ ନୌସେନାର ସାମୁଦ୍ରିକ ଯାତ୍ରା ଅଭିଯାନର ଉତ୍ତମ ପରମ୍ପରାକୁ ନେଇ ସନ୍ତୋଷ ବ୍ୟକ୍ତ କରି କହିଲେ ଯେ 1988 ରେ ସାମୁଦ୍ରିକ ଅଭିଯାନ ସହିତ ଏହାର ଶୁଭାରମ୍ଭ ହୋଇଥିଲା । ଏହି ଐତିହାସିକ ସାମୁଦ୍ରିକ ଯାତ୍ରାର ପ୍ରାରମ୍ଭ ପ୍ରଥମଥର ଏକୁଟିଆ କ୍ୟାପଟେନ ଦିଲୀନ ଡାଣ୍ଡେ (ସେବାନିବୃତ୍ତ) କରିଥିଲେ । ତାଙ୍କ ସହିତ କମାଣ୍ଡର ଅଭିଳାଷ ଡୋମୀ ବିଶ୍ୱବ୍ୟାପୀ ଜଳଯାତ୍ରାରେ ନୂଆ ରାଷ୍ଟ୍ରମାନଙ୍କୁ ଜଳମାର୍ଗ କରିଆରେ ବିନା ଅଟକି ସାହସର ସହିତ ପୂରଣ କରିଥିଲେ । ସେ କହିଥିଲେ ଯେ ସମସ୍ତ ମହିଳା କୁ ଏହି ଅଭିଯାନ ପଦକ୍ଷେପ ଉକ୍ତ ପ୍ରୟାସର ବିସ୍ତାରିତ ରୂପ । ଏହା ମହିଳା ସଶକ୍ତିକରଣ-“ନାରୀ ଶକ୍ତି” ଦିଗରେ ଗ୍ରହଣ କରାଯାଉଥିବା ସରକାରଙ୍କ ପ୍ରୟାସର ପ୍ରତିବିମ୍ବ ।

ଆଇଏନଏସ୍ ତାରିଣୀ 55 ଫୁଟର ଜଳ ଜାହାଜ ଏବଂ ଏହାକୁ ସ୍ୱଦେଶୀ ଜ୍ଞାନକୌଶଳରେ ନିର୍ମାଣ କରାଯାଇଛି । ଏହାକୁ ଚଳିତବର୍ଷ ଆରମ୍ଭରୁ ଭାରତୀୟ ନୌସେନାରେ ସାମିଲ କରାଯାଇଛି । ବିଶ୍ୱ ଫୋରମରେ ଏହା ମେକ-ଇନ-ଇଣ୍ଡିଆ ପଦକ୍ଷେପକୁ ପ୍ରଦର୍ଶିତ କରିଥାଏ । ଆଇଏନଏସ୍ ତାରିଣୀ ଦଳରେ କ୍ୟାପଟେନ ଲେଫ୍ଟେନାଣ୍ଟ କମାଣ୍ଡର ବର୍ତ୍ତୁକା ଯୋଶୀ ଏବଂ କୁ ସଦସ୍ୟମାନଙ୍କ ମଧ୍ୟରେ ଲେଫ୍ଟେନାଣ୍ଟ କମାଣ୍ଡର ପ୍ରତିଭା ଜାମଖାଲ, ପି ସ୍ୱାତୀ, ଲେଫ୍ଟେନାଣ୍ଟ ଏସ ବିଜୟା ଦେବୀ, ଲେଫ୍ଟେନାଣ୍ଟ ବି. ଐଶ୍ୱର୍ଯ୍ୟା ଏବଂ ଲେଫ୍ଟେନାଣ୍ଟ ପାୟଲ ଗୁପ୍ତା ସାମିଲ ଅଛନ୍ତି ।

ସାମୁଦ୍ରିକ ଯାତ୍ରା ସମୟରେ ଚାଳକ ଦଳ ଗଭୀର ସମୁଦ୍ରରେ ପ୍ରତ୍ୟକ୍ଷର ଯାଞ୍ଚ କରିବେ ଏବଂ ଏ ସମ୍ଭବରେ ରିପୋର୍ଟ ପ୍ରଦାନ କରିବେ ଓ ସାମୁଦ୍ରିକ ସେଲିଂକୁ ବୃଦ୍ଧି କରିବା ଲାଗି ବିଭିନ୍ନ ବନ୍ଦରର ସ୍ଥାନୀୟ ପି.ଆଇ.ଓମାନଙ୍କ ସହ ବ୍ୟାପକ ବିଚାର ବିମର୍ଶ ମଧ୍ୟ କରିବେ ।

ଏହି ସମୟରେ ଏହି ସାହସିକ ଦଳ ଭାରତୀୟ ପାଣିପାଗ ବିଜ୍ଞାନ ବିଭାଗ (ଆଇଏନବି)କୁ ପାଣିପାଗର ପୂର୍ବାନୁମାନର ସଠିକ ସୂଚନା ପ୍ରଦାନ କରିବା ପାଇଁ ପାଣିପାଗ ବିଜ୍ଞାନ/ ସାମୁଦ୍ରିକ ଲହଡି ବାବଦରେ ନିୟମିତ ରୂପରେ ସୂଚନା ଏକାଠି କରିବ ଏବଂ ସେମାନଙ୍କୁ ଲଗାତାର ନୂତନ ସୂଚନା ପ୍ରଦାନ କରିବ । ଏହାଦ୍ୱାରା ଅନୁସନ୍ଧାନ ଏବଂ ବିକାଶ ସଙ୍ଗଠନର ବିଶ୍ଳେଷଣରେ ସହାୟତା ମିଳିବ ।

ଏହି ଅଭିଯାନର ବିଷୟ ‘ନାବିକ ସାଗର ପରିକ୍ରମା’ ରଖାଯାଇଛି, ଯାହାକି ମହିଳାମାନଙ୍କୁ ସେମାନଙ୍କର ଅନ୍ତର୍ନିହିତ ଶକ୍ତି କରିଆରେ ସଶକ୍ତୀକରଣ କରିବା ନେଇ ରାଷ୍ଟ୍ରୀୟ ନୀତିର ଅନୁରୂପ । ଏହାର ଉଦ୍ଦେଶ୍ୟ ହେଉଛି ଭାରତର ମହିଳାଙ୍କ ପ୍ରତି ସାମାଜିକ ଦୃଷ୍ଟିକୋଣ ଓ ସାମାଜିକ ଚିନ୍ତାଧାରାରେ ପରିବର୍ତ୍ତନ ଆଣିବା । ସାମୁଦ୍ରିକ ଯାତ୍ରାରେ ପରିବେଶ ହିତେଶୀ ଅଣପାରମ୍ପରିକ ଉର୍ଜାସ୍ରୋତର ବ୍ୟବହାରକୁ ପ୍ରୋତ୍ସାହନ ଦିଆଯିବ । ଅକ୍ଷୟ ଉର୍ଜା ସ୍ରୋତକୁ ଆପଣାଇବା ମଧ୍ୟ ଏହି ଅଭିଯାନର ଉଦ୍ଦେଶ୍ୟ ।

\*\*\*\*\*

(Release ID: 1502383) Visitor Counter : 2

